

IT-TORRIJET TAGHNA

Il-bini ta' torrijiet hija haġa wisq qadma: biżżejjed insemmu t-Torri ta' Babe', li tikkolem minnu l-Iskrittura Mqaddsa. F'Malta wkoll inbnew torrijiet sa miż-żmenijiet megalitiċi, jiġifieri mat-3,000 sena qabel Krstu. Quentin Hughes isemmi żewġ torrijiet ta' dak iż-żmien: it-Torri ta' Giganti u t-Torri ta' Mramma. Hawn xi hadd minnkom jaf jgħidli fejn huma, għax jien ma nafx?

L-Gharab ukoll inbnew torrijiet go Gzira, fosthom it-Torri tal-Għassielj hdejn Haż-Zabbar, ta' għamla tonda, imsemmi m'lewwel istorjografu Malti Fra Gian Franġisku Abeja, fl-Istorja tiegħu "Descriptionne di Malta."

Imma Lakbar għadd ta' torrijiet inbnew fi zmien il-Kavallieri tal-Ordni Gerosolmitan, matul il-ħakma tagħhom f'Malta mill-1530 sal-1798, meta ġew imkeċċija mill-Franċiżi.

GHALFEJN IT-TORRIJET?

L-ghanijiet li għalihom kienu jinbnew dawn it-torrijiet kienu tlieta: dawk li nbnew fuq ix-xtajtiet kienu biex jgħassu u ma jhallux lil-għadu jisbarka għall-għarrieda; dawk li nbnew hdejn xi raħal saru biex, fil-każ ta' hebb mill-għadu, inies tar-raħal ikollhom fejn jistkennu mill-qilla tal-għadu; barra minn dawn insibu torrijiet oħra oġġa mill-oħrajn, li minnhom il-kapijiet kienu jistgħu josservaw il-linja tad-difiza tagħhom, għax minn fuqhom wiehed kien jista' jara taħt għajnejh il-mixi quddiem u l-mixi lura fit-taqbida.

L-"Istorja ta' Malta" ta' Castagna ssemmi mal-50 torri f'Malta, 15 f'Għawdex u 2 f'Kemmana, li jidhru matul ix-xtajtiet tagħna. Fost dawn hemm dawk li bena l-Grammastru Wignacourt: It-Torri ta' San Pawl il-Baħar, li jhares dawk l-inħawi, it-Torri ta' San Luċjan, li jhares id-dahla ta' Marsaxlokk, it-Torri ta' San Tumas, li jhares Wied-il-Għajn u dawk l-inħawi, fejn ta' spiss it-Torok kienu jiz barkaw u jhebbu għall-Maltein, u t-Torri tal-Għallies, li sar magħruf snin ilu għad-delitt ikrah ta' qtil, minhabba li fih ġie moħbi l-katavru tal-maqtul. F'Għawdex, insemmu it-Torri ta' Marsalforn mibni minn Wignacourt u dak tad-Dwejra mibni minn Pinto.

Fost it-torrijiet li nbnew hdejn l-irħula biex ikennu r-raħhala tal-inħawi insemmu it-Torri ta' Vincenti fl-Imqabba, it-Torri tal-Kavallier fil-Qrendi, it-Torri ta' Gauci f'San Pawl tat-Tarġa. Fl-Im-sida, qabel ma taqbad il-Gzira, kien hemm torri, li illum wiehed jara biss il-bieb tiegħu.

Minhabba f'dan it-triq li twassal minn hemm sa hdejn ja issejthet "Triq Bieb it-Torri.

IT-TORRI TA' L-ARLOGG

Fost it-torrijiet, biex insejnhom hekk, ta' osservazzjoni jixraqlu menzjoni speċjali t-Torri tal-Birgu, li aktarx nbena qabel ma ġie l-Ordni f'Malta u kien għadu hemm sal-aħħar gwerra. Fiha intlaqat bil-bombi tal-għadu u ggarraf. U ma reġax ġie mtellgħa. Kien bini storiku, għaliex jingħad li minn fuq l-Grammastru La Vallette kien josserva t-taqtiġhat kolha tal-Maltein mat-Torok fl-Assedju l-Kbir tal-1565. Gibu quddiem għajnejkom lil-dak il-gwerrier qalbieni ta' 71 sena, sabieh, twil, ka'm, li kien għadda 8 snin bhala 'isier jaqdef fuq xini torka taħt Dragut u taħt d'ixxip'ina l-aktar harxa, li, jekk ma tkunx ta' sahha straordinarja, zgur ji taqa' mejjet taħtha.

Arawh liebes armatura-tqila tleqq bhall-fidda taħt xemx tizreg, ihares lejn il-hebb qalil tat-Torok mibghutin minn Kordin kontra l-Insara fl-Isla, jorndna li jsir pont tad-dghajjes biex jgħaqqad il-Birgu mal-Is'a, halli f'leħha ta' berqa jibghat l-għajnuna fil-każ ta' hteġa. Arawh jagħti l-ordni biex jinfetah in-nar ta' 5 kanuni moħbija taħt Sant'Anglu kontra l-elf għannizzaru li, mgħobbija fuq għaxar dghajjes kbar, telqu biex ihebbu għall-Is'a minn naħa ta' l-Għolja Xiberras; nar li għarraġ 9 dghajjes u 800 tork. Ir-rebħa zgura tat-Torok imbidlet f'telfa tal-biza u t-telfa zgura tal-Insara imbidlet f'rebħa gloriuża!

Arawh irid jibqa' minn dik it-Torri jmessi l-battalji, ukoll meta l-Kunsill riedu jhalli l-Birgu u jistkenn f'Kastej Sant'Anglu. U minn hemm ordna li ssir mina taħt is-Sur ta' Kastilja fil-Birgu biex minna jgħaddu is-suldati ma żewġ kavallieri u johorġu jeqirdu t-Torok li b'torri ta' gwerra li waqqfu quddiem dak is-Sur kienu għoddhom waslu biex jirbhu il-Birgu.

KENN U MISTRIEH

Kultant xi nies għonja kienu jibnu torrijiet għad-difiza tagħhom u tan-nies tal-inħawi u, fl-istess ħin, bhala vile fejn huma kienu jhob-

bu jgħattgħu s-sajf. Dawn it-Torrijiet-Vilel, aktarx fil-periferija ta' rħula, huma mdawrin b'ħajt jffortifikat u warajh kienu jistkennu huma u nies oħra fil-hebb tal-għadu.

Sa mis-seklu erbatax kien hawn Malta torrijiet bhall dawn speċjalment fi rħula godma bhall Haż-Zebbuġ. Imsemmi hafna huwa t-Torri ta' Gourgion f'Għawdex, mibni qabel is-seklu hmistax. Jekk qatt ma smajtu b'dan it-torri, zgur li smajtu u rajtu dawk il-palazzi-torri ta' Verdala, mibni mill-arkitekt G'ormu Cassar fl-1586, u ta' Selmun, mibni mill-arkitekt Tumas Cachia mal-mittejn sena wara.

It-Torrijiet kollha inbnew fuq pjanta li turi sewwa l-ghan tagħhom ta' difiza kontra l-għadu. Izda l-arkitektura tagħhom mhux dejjem hija dik tradizzjonali ta' bini kwadru.

Hafna minnhom huma b'zewġ pjani; pjanterren u pjani ieħor fuqu, li għalih aktarx titla b'taraġ minn barra; waqt li għal fuq il-bejt

minn PROF. A. BONNICI

titla minn taraġ girigor jew b'sel um minn ġewwa. Uħud mit-torrijiet għandhom sala fuq u sala isfel bis-saqaf troll it-tnejn kwadri; oħrajn għandhom żewġ swali rettangolari sew isfel kif ukoll fuq; oħrajn fihom taqsim ieħor.

Barra it-torrijiet kwadri, niitaggħu wkoll ma oħrajn ta' għamla tonda, bhall dak ta' Għassiel li ġa semmejna, u għamla ottagonali (bi tmien faċċati), bhall dak tal-Kavallier, jew sura ta' Salib ta' Sant'Andrija, bhall dak ta' Mamu, jew ta' kwadru b'erba' xpruni, bhall dak ta' San Tumas. Tiehu gost tara f'xi ktieb, bhall dak ta' Quentin Hughes, l-istampi ta' dawkl il-forom varjati.

Il-pjani tat-Torrijiet minn barra huma diviżi b'ċinturin wiesgħa ta' ġebe' imqabbeż sew il-barra. Fil-pjani ta' fuq jinfetħu xi twieqi ta' osservazzjoni.

F'hafna mit-torrijiet il-bieb qiegħed il-fuq u titla' għal'ħ permezz ta' taraġ dejjaq mgenneb jew permezz ta' taraġ mifrud mill-bini b'foss fond.

"ID-DAWRA TAT-TORRI"

Nghid għalija it-torri li l-aktar għaddejt minn hdejn huwa dak ta' San G'ijan, li qiegħed f'Tas-Sliema, sewwa sew kif iddur għat-triq li

tihdok San G'ijan. Dan it-torri ta' l-isem lil-ital u jll-isbah triq ta' Malta — Tower Road — li tibda minn Pjazza Sant'Anna fix-Xatt ta' Tas-Sliema u tibqa' sejra sa Triq il-Kulleġġ fil-bidu ta' San G'ijan. Pa'siġġata l-aktar sabiha u popolari, speċjalment fis-sajf.

Dan it-Torri aktarx li hu wiehed mill-14 li l-Grammastru De Redin ried li jinbnew minn butu matul ix-xtajtiet biex jharsu l-firxa ta' baħar quddiemhom. It-Torri nbena fl-1658 u kien armat b'4 kanuni. Illum, dak it-Torri għandu użu ieħor għal kolloxx differenti minn dak oriġinali. Ma għadux biex il-Maltein jgħassu minn fuq kontra l-hebb tal-furbani, izda biex il-Maltein jmorru jogħħodu hdejn fuq siġġu madwar mejda jehdu xi ġelat jew jieklu xi pasta jew pastizz u jixorbu xi haġa, speċjalment matul ix-xhur tas-sajf. Imma biex ma jintilefx il-ghan ewlieni tiegħu, fl-1951, il-Gvern wahaħ fuq il-bieb tiegħu rħama bi skrizzjoni fiha u l-arma tal-Grammastru Pinto. Sur Karm Tabone, tiftakar kemm għaddejna minn hdejn dak it-Torri fil-passiġġata tagħna ta' nhar ta' Hadd, n'iddiskutu l-proġetti godda dwar il-Kardlori u ċ. Cirk'u tal-Azzjoni Kattolika?